

ҚОНУНИ ҶУМҲУРИИ ТОҶИКИСТОН

ДАР БОРАИ МОРАТОРИЯИ САНЧИШҶОИ ФАЪОЛИЯТИ СУБЪЕКТҶОИ СОҶИБКОРӢ ДАР СОҶАҶОИ ИСТЕҶСОЛӢ

(Ахбори Маҷлиси Олии Ҷумҳурии Тоҷикистон, с. 2012, №7, мод. 709)

(Қонуни ҶТ аз 18.03.2015 № 1192)

Қонуни мазкур асосҳои ҳуқуқии татбиқи мораторияи санчишҷои фаъолияти субъетҷои соҳибкориро дар соҳаҳои истеҳсоли, ки корхонаҳои нави истеҳсоли молу маҳсулот таъсис медиҳанд ва (ё) техникаю технологияи навро барои васеъ кардани на кам аз нисфи истеҳсолот ҷалб менамоянд, муайян ва тартиби татбиқи мораторияро муқаррар, ҳуқуқу манфиатҳои қонунии шаҳрвандонро ҳифз менамояд.

Моддаи 1. Мафҳумҳои асосӣ

Дар Қонуни мазкур мафҳумҳои асосии зерин истифода мешаванд:

- мораторияи санчишҷо - муваққатан боздоштани қисми муайяни ваколатҳои дар асоси Қонуни мазкур ва ё дигар санадҳои меъёрии ҳуқуқӣ муайяншудаи мақомоти ваколатдори давлатии санчиш вобаста ба санчишҷои фаъолияти субъетҷои соҳибкорӣ дар соҳаҳои истеҳсоли, ки корхонаҳои нави истеҳсоли молу маҳсулот таъсис медиҳанд ва (ё) техникаю технологияи навро барои васеъ намудани на кам аз нисфи истеҳсолот ҷалб менамоянд;

- корхонаи истеҳсоли - шахси ҳуқуқӣ ва соҳибкори инфиродии шаклҳои гуногуни ташкилию ҳуқуқӣ, ки ҳамчун субъетти соҳибкории хурд, миёна ва калон фаъолият намуда, ба истеҳсоли мол, таҷҳизот ва маҳсулоти ниёзи мардум машғуланд (Қонуни ҶТ аз 18.03.2015 № 1192);

- молу маҳсулот - натиҷаи ниҳии фаъолияти субъетҷои соҳибкорие, ки талаботи истеъмоли истеҳсоли ё шахсиро таъмин мекунад;

- корхонаи нави истеҳсоли молу маҳсулот - шахси ҳуқуқӣ ва соҳибкори инфиродие, ки дар давраи мораторияи санчишҷо ба шаклҳои гуногуни ташкилию ҳуқуқӣ таъсис ёфта, молу маҳсулот истеҳсол мекунад (Қонуни ҶТ аз 18.03.2015 № 1192);

- санчишҷои фаъолияти субъетҷои соҳибкорӣ дар соҳаҳои истеҳсоли - шакли фаъолияти мақоми санчишкунанда оид ба ҳама гуна санчишҷои фаъолияти субъетти хоҷагидор мутобиқи талаботи қонунгузорӣ (Қонуни ҶТ аз 18.03.2015 № 1192);

- субъетти соҳибкорӣ дар соҳаи истеҳсоли - шахси ҳуқуқӣ ё соҳибкори инфиродие, ки дорои шаҳодатномаи субъетти соҳибкорӣ дар соҳаи истеҳсоли мебошад;

- шаҳодатномаи субъетти соҳибкорӣ дар соҳаи истеҳсоли ҳуҷҷате, ки субъетти соҳибкорӣ дар соҳаи истеҳсоли будани шахси ҳуқуқӣ ва соҳибкори инфиродиро тасдиқ мекунад ва дар асоси Қонуни мазкур аз ҷониби мақоми ваколатдори давлатӣ дода мешавад (Қонуни ҶТ аз 18.03.2015 № 1192);

- мақоми ваколатдори давлатӣ - мақоми давлатӣ оид ба сармоягузорӣ ва идораи амволи давлатӣ, ки барои мониторинги татбиқи мораторияи санчишҷо масъул мебошад;

- давраи мораторияи санчишҷо - мӯҳлате, ки аз ҷониби Президенти Ҷумҳурии Тоҷикистон муайян карда, дар давоми он санчишҷои фаъолияти субъетҷои соҳибкорӣ дар соҳаҳои истеҳсоли, ба истиснои ҳолатҳои пешбининамудаи Қонуни мазкур, манъ карда шудааст;

- азназаргузарони профилактикӣ - таҳқиқ ва таҳлили вазъи иҷрои қонунҳо ва дигар санадҳои меъёрии ҳуқуқии Ҷумҳурии Тоҷикистон дар фаъолияти субъетҷои соҳибкорӣ дар соҳаи истеҳсоли, ки аз ҷониби мақомоти ваколатдори давлатии санчиш дар давраи мораторияи санчишҷо амалӣ мегардад;

- мақомоти ваколатдори давлатии санчиш - мақомоти андоз, гумрук ва мақомоти ваколатдори давлатие, ки номгӯи онҳо дар қисми 1 моддаи 7 Қонуни Ҷумҳурии Тоҷикистон "Дар бораи санчиши фаъолияти субъетҷои хоҷагидор дар Ҷумҳурии Тоҷикистон" пешбинӣ карда шудааст.

Моддаи 2. Қонунгузориҳои Ҷумҳурии Тоҷикистон дар бораи мораторияи санчишҷои фаъолияти субъетҷои соҳибкорӣ дар соҳаҳои истеҳсоли

Қонунгузориҳои Ҷумҳурии Тоҷикистон дар бораи мораторияи санчишҷои фаъолияти субъетҷои соҳибкорӣ дар соҳаҳои истеҳсоли ба [Конститутсия \(Сарқонуни\) Ҷумҳурии Тоҷикистон](#) асос ёфта, аз

Қонуни мазкур, дигар санадҳои меъёрии ҳуқуқии Ҷумҳурии Тоҷикистон, инчунин санадҳои ҳуқуқии байналмилалӣ, ки Тоҷикистон онҳоро эътироф намудааст, иборат мешавад.

Моддаи 3. Комиссияи давлатӣ оид ба татбиқи мораторияи санҷишҳои фаъолияти субъектҳои соҳибкорӣ дар соҳаҳои истеҳсоли

1. Комиссияи давлатӣ оид ба татбиқи мораторияи санҷишҳои фаъолияти субъектҳои соҳибкорӣ дар соҳаҳои истеҳсоли (минбаъд - Комиссияи давлатӣ оид ба татбиқи моратория) мақоми доимоамалкунанда буда, аз намояндагони мақомоти ваколатдори давлатӣ дар соҳаҳои ағлия, молия, рушди иқтисод ва савдо, саноат ва технологияҳои нав, сармоягузорӣ ва идораи амволи давлатӣ, андоз, гумрук, сертификатсия, назорати давлатии молиявӣ ва мубориза бо коррупсия ва намояндагони бахши хусусӣ иборат буда, аз ҷониби Ҳукумати Ҷумҳурии Тоҷикистон дар давраи татбиқи мораторияи санҷишҳо таъсис дода мешавад (*Қонуни ҶТ аз 18.03.2015 № 1192*).

2. Ҳайати Комиссияи давлатӣ оид ба татбиқи моратория ва низомномаи он аз ҷониби Ҳукумати Ҷумҳурии Тоҷикистон тасдиқ карда мешавад.

Моддаи 4. Ваколатҳои мақоми ваколатдори давлатӣ

Мақоми ваколатдори давлатӣ дорои чунин ваколатҳо мешавад:

- мониторинги татбиқи мораторияи санҷишҳои фаъолияти субъектҳои соҳибкорӣ дар соҳаҳои истеҳсоли;
- додани шаҳодатномаи субъекти соҳибкорӣ дар соҳаи истеҳсоли ба субъектҳои соҳибкорӣ дар соҳаҳои истеҳсоли;
- ба рӯйхат гирифтани субъектҳои соҳибкорӣ дар соҳаҳои истеҳсоли.

Моддаи 5. Мутобиқати шахсони ҳуқуқӣ ва соҳибкорони инфиродӣ ба субъектҳои соҳибкорӣ дар соҳаҳои истеҳсоли

1. Шахсони ҳуқуқӣ ва соҳибкорони инфиродӣ метавонанд барои гирифтани шаҳодатномаи субъекти соҳибкорӣ дар соҳаи истеҳсоли бо аризаи хаттӣ ва замимаи ҳуҷҷатҳои тасдиқкунанда ба Комиссияи давлатӣ оид ба татбиқи моратория муроҷиат намоянд. Номгуи ин ҳуҷҷатҳоро Комиссияи давлатӣ оид ба татбиқи моратория тасдиқ мекунад.

2. Комиссияи давлатӣ оид ба татбиқи моратория мутобиқати шахсони ҳуқуқӣ ва соҳибкорони инфиродиро ба субъектҳои соҳибкории навтаъсис дар соҳаҳои истеҳсоли аз рӯи меъёрҳои зерин муайян мекунад:

- истеҳсоли молу маҳсулоти таъиноти истеъмоли истеҳсоли ё шахсӣ;
- таъминоти моддию техникаи истеҳсоли молу маҳсулот;
- ҷалби техникаю технологияи нав дар таъмини афзоиши ҳаҷми истеҳсоли молу маҳсулот (барои субъектҳои соҳибкорӣ, ки корхонаҳои нави истеҳсоли молу маҳсулотро таъсис додаанд ва ё татбиқи техникаю технологияи навро барои васеъ намудани на кам аз нисфи истеҳсолот дар корхонаи истеҳсоли ҷалб намудаанд).

3. Комиссияи давлатӣ оид ба татбиқи моратория аризаро дар мӯҳлати ду моҳ баррасӣ карда, барои додани шаҳодатномаи субъекти соҳибкорӣ дар соҳаи истеҳсоли қарор қабул мекунад.

4. Шаҳодатномаи субъекти соҳибкорӣ дар соҳаи истеҳсоли дар асоси қарори Комиссияи давлатӣ оид ба татбиқи моратория аз ҷониби мақоми ваколатдори давлатӣ дар мӯҳлати на дертар аз 3 рӯзи қабули қарор ройгон дода мешавад.

5. Агар Комиссияи давлатӣ оид ба татбиқи моратория дар давоми 2 моҳ аризаро баррасӣ накарда бошад ва аз рӯи он қарор қабул накарда бошад, аризадиханда субъекти соҳибкорӣ дар соҳаи истеҳсоли ҳисобида шуда, мақоми ваколатдори давлатӣ ба ӯ на дертар аз се рӯзи гузаштани мӯҳлати баррасии ариза ройгон шаҳодатномаи субъекти соҳибкорӣ дар соҳаи истеҳсолиро медиҳад (*Қонуни ҶТ аз 18.03.2015 № 1192*).

6. Тартиби муайянсозии мутобиқати шахсони ҳуқуқӣ ва соҳибкорони инфиродӣ ба субъектҳои соҳибкорӣ дар соҳаҳои истеҳсоли, бо назардошти талаботи қисми 2 моддаи мазкур дар низомномаи Комиссияи давлатӣ оид ба татбиқи моратория муайян карда мешавад.

Моддаи 6. Истисноҳо аз татбиқи мораторияи санҷишҳои фаъолияти субъектҳои соҳибкорӣ дар соҳаҳои истеҳсоли

1. Санчиши фаъолияти субъектҳои соҳибкорӣ дар соҳаҳои истеҳсоли оид ба иҷро намудани талаботи санадҳои меъёрии ҳуқуқии Ҷумҳурии Тоҷикистон, новобаста ба муқаррароти [моддаи 8](#) Қонуни мазкур, дар ҳолатҳои зерин таъин ва бо огоҳонидани мақоми ваколатдори давлатӣ гузаронида мешавад:

- агар аз ҷониби шахсони воқеӣ ё ҳуқуқӣ (истеъмолкунандагони молу маҳсулот) нисбати фаъолияти субъектҳои соҳибкорӣ дар соҳаҳои истеҳсоли оид ба вайрон кардани ҳуқуқҳои онҳо ба мақоми ваколатдори давлатӣ ё ба мақомоти ваколатдори давлатии санчиш аризаи хаттӣ ворид гардад, санчиш дар доираи муроҷиати пешниҳодшуда амалӣ карда мешавад;

- агар санчиш ба муомилоти маводи доруворӣ, сифат ва бехатарии маҳсулоти хӯрокворӣ вобаста бошад;

- дар ҳолатҳои риоя накардани қонунгузори зиддиинҳисорӣ;

- санчиши объектҳои, ки тибқи [моддаи 10](#) Қонуни Ҷумҳурии Тоҷикистон "Дар бораи санчиши фаъолияти субъектҳои хоҷагидор дар Ҷумҳурии Тоҷикистон" ҳамчун объекти сатҳи хавфнокӣ баланд муайян шудаанд.

2. Санчиши фаъолияти субъектҳои соҳибкорӣ дар соҳаҳои истеҳсоли оид ба иҷро намудани муқаррароти Кодекси андозии Ҷумҳурии Тоҷикистон, новобаста ба муқаррароти моддаи 8 Қонуни мазкур, дар ҳолатҳои зерин гузаронида мешавад:

- дар асоси аризаи субъектҳои соҳибкорӣ дар соҳаҳои истеҳсоли;

- ҳангоми аз ҷониби субъектҳои соҳибкорӣ дар соҳаҳои истеҳсоли (андозсупорандагон) иҷро нагардидани ўҳдадорӣҳои андоз;

- тибқи қисми б [моддаи 28](#) Кодекси андозии Ҷумҳурии Тоҷикистон (*Қонуни ҶТ аз 18.03.2015 № 1192*).

3. Мақомоти ваколатдори давлатии санчиш мувофиқи талаботи моддаи мазкур ўҳдадоранд, ки аз натиҷаи санчиш ба Комиссияи давлатӣ оид ба татбиқи моратория ҳисоботи хаттӣ пешниҳод намоянд.

Моддаи 7. Азназаргузаронии профилактикӣ дар давраи амали татбиқи мораторияи санчишҳои фаъолияти субъектҳои соҳибкорӣ дар соҳаҳои истеҳсоли

1. Мақомоти ваколатдори давлатии санчиш дар давраи амали татбиқи мораторияи санчишҳои фаъолияти субъектҳои соҳибкорӣ дар соҳаҳои истеҳсоли санчишҳоеро, ки мўҳлаташон тибқи тартиби муқаррарнамудаи санадҳои меъёрии ҳуқуқии Ҷумҳурии Тоҷикистон фаро расидааст, ба азназаргузаронии профилактикӣ иваз менамоянд.

2. Азназаргузаронии профилактикӣ бо огоҳонидани мақоми ваколатдори давлатӣ ба мақсадҳои зерин амалӣ карда мешавад:

- таъмини ҳифзи ҳаёт ва саломатии кормандон;

- таъмини бехатарии молу мулки субъектҳои соҳибкорӣ дар соҳаҳои истеҳсоли ва ҳифзи ҳуқуқи истеъмолкунандагон;

- пешгирии риоя нагардидани муқаррароти қонунгузори андоз аз ҷониби истеҳсолкунандагони молҳои зераксизӣ ва истифодабарандагони қарри замин.

3. Огоҳонидани мақомоти ваколатдори давлатӣ дар бораи азназаргузаронӣҳои профилактикӣ бо пешниҳоди мактуби мақоми ваколатдори давлатии санчиш амалӣ карда мешавад.

4. Аз натиҷаи азназаргузаронии профилактикӣ шахсони мансабдори мақоми ваколатдори давлатии санчиш ўҳдадоранд тавсиянома таҳия намуда, онро ба субъекти соҳибкорӣ дар соҳаи истеҳсоли барои баргараф намудани камбудӣҳо ва нусхаи онро ба Комиссияи давлатӣ оид ба татбиқи моратория барои маълумот пешниҳод намоянд.

5. Азназаргузаронии профилактикӣ дар дафтари бақайдгирии санчишҳо бо тартиби муқаррарнамудаи қонунгузори Ҷумҳурии Тоҷикистон қайд мешавад. Аз рӯи натиҷаи азназаргузаронии профилактикӣ чарима таъин карда намешавад.

Моддаи 8. Боздоштани амали муқаррароти санадҳои меъёрии ҳуқуқии Ҷумҳурии Тоҷикистон

1. Амали муқаррароти санадҳои меъёрии ҳуқуқии зерин, ба истиснои ҳолатҳои пешбининамудаи моддаи 6 Қонуни мазкур, вобаста ба санчишҳои фаъолияти субъектҳои соҳибкорӣ дар соҳаҳои истеҳсоли дар давраи татбиқи мораторияи санчишҳо боздошта мешаванд:

- [Кодекси андозии Ҷумҳурии Тоҷикистон](#);

- [Кодекси ҷангали Ҷумҳурии Тоҷикистон](#);

- [Кодекси гумруки Ҷумҳурии Тоҷикистон](#);
- [Кодекси шаҳрсозии Ҷумҳурии Тоҷикистон \(Қонуни ҚТ аз 18.03.2015 № 1192\)](#);
- Қонуни Ҷумҳурии Тоҷикистон "[Дар бораи санчиши фаъолияти субъектҳои хоҷагидор дар Ҷумҳурии Тоҷикистон](#)";
- Қонуни Ҷумҳурии Тоҷикистон "[Дар бораи Агентии назорати давлатии молиявӣ ва мубориза бо коррупсияи Ҷумҳурии Тоҷикистон](#)";
- Қонуни Ҷумҳурии Тоҷикистон "[Дар бораи хифзи муҳити зист](#)";
- хориҷ карда шуд ([Қонуни ҚТ аз 18.03.2015 № 1192](#))
- Қонуни Ҷумҳурии Тоҷикистон "[Дар бораи рақобат ва маҳдудкунии фаъолияти инҳисорӣ дар бозорҳои мол](#)";
- Қонуни Ҷумҳурии Тоҷикистон "[Дар бораи бехатарӣ аз сӯхтор](#)";
- Қонуни Ҷумҳурии Тоҷикистон "[Дар бораи металлҳои қиматбаҳо ва сангҳои қиматбаҳо](#)";
- Қонуни Ҷумҳурии Тоҷикистон "[Дар бораи энергетика](#)";
- Қонуни Ҷумҳурии Тоҷикистон "[Дар бораи таъмини амнияти санитарии эпидемиологии аҳоли](#)";
- Қонуни Ҷумҳурии Тоҷикистон "[Дар бораи стандартӣ](#)";
- Қонуни Ҷумҳурии Тоҷикистон "Дар бораи сертификатсияи маҳсулот ва хизматрасонӣ";
- Қонуни Ҷумҳурии Тоҷикистон "[Дар бораи баҳодиҳии мутобиқат](#)";
- Қонуни Ҷумҳурии Тоҷикистон "[Дар бораи байторӣ](#)";
- Қонуни Ҷумҳурии Тоҷикистон "[Дар бораи тухмпарварӣ](#)";
- Қонуни Ҷумҳурии Тоҷикистон "[Дар бораи карантини растанӣ](#)";
- Қонуни Ҷумҳурии Тоҷикистон "[Дар бораи хифзи меҳнат](#)";
- Қонуни Ҷумҳурии Тоҷикистон "[Дар бораи зотпарварӣ](#)";
- Қонуни Ҷумҳурии Тоҷикистон "[Дар бораи иҷозатномадиҳӣ ба баъзе намудҳои фаъолият](#)".

2. Баъди анҷоми мораторияи санчишҳо фаъолияти субъектҳои соҳибкорӣ дар соҳаҳои истеҳсолӣ дар давраи мораторияи санчишҳо тибқи [моддаҳои 6 ва 7](#) Қонуни мазкур мумкин аст мавриди санчиш ва азназаргузаронии профилактикӣ қарор дода шавад. Дар дигар ҳолатҳо фаъолияти субъектҳои соҳибкорӣ дар соҳаҳои истеҳсолӣ дар давраи татбиқи мораторияи санчишҳо мавриди санчиш ва азназаргузаронии профилактикӣ қарор дода намешавад.

Моддаи 9. Ҳалли баҳсҳо

Баҳсҳо оид ба татбиқи мораторияи санчишҳо аз ҷониби Комиссияи давлатӣ оид ба татбиқи моратория ва ё суд тибқи тартиби муқаррарнамудаи қонунгузори Ҷумҳурии Тоҷикистон ҳал карда мешаванд.

Моддаи 10. Ҷавобгарӣ барои риоя накардани талаботи Қонуни мазкур

Шахсони воқеӣ ва ҳуқуқӣ барои риоя накардани талаботи Қонуни мазкур тибқи қонунгузори Ҷумҳурии Тоҷикистон ба ҷавобгарӣ кашида мешаванд.

Моддаи 11. Тартиби мавриди амал қарор додани Қонуни мазкур

1. Қонуни мазкур пас аз интишори расмӣ мавриди амал қарор дода шавад.
2. Сархати понздаҳуми қисми 1 моддаи 8 Қонуни мазкур аз 1 январи соли 2013 мавриди амал қарор дода шавад.

Президенти

Ҷумҳурии Тоҷикистон Эмомалӣ Раҳмон

ш. Душанбе,

3 июли соли 2012, № 859

**ҚАРОРИ МАҶЛИСИ НАМОЯНДАҶОНИ МАҶЛИСИ ОЛИИ ҶУМҲУРИИ
ТОҶИКИСТОН**

Оид ба қабул кардани Қонуни Ҷумҳурии Тоҷикистон "Дар бораи мораторияи санчишҳои фаъолияти субъектҳои соҳибкорӣ дар соҳаҳои истеҳсоли"

Маҷлиси намояндагони Маҷлиси Олии Ҷумҳурии Тоҷикистон қарор мекунад:

Қонуни Ҷумҳурии Тоҷикистон "Дар бораи мораторияи санчишҳои фаъолияти субъектҳои соҳибкорӣ дар соҳаҳои истеҳсоли" қабул карда шавад.

Раиси

Маҷлиси намояндагони Маҷлиси Олии

Ҷумҳурии Тоҷикистон Ш. Зухуров

ш. Душанбе, 23 майи соли 2012, №783

ҚАРОРИ МАҶЛИСИ МИЛЛИИ МАҶЛИСИ ОЛИИ ҶУМҲУРИИ ТОҶИКИСТОН

Оид ба Қонуни Ҷумҳурии Тоҷикистон "Дар бораи мораторияи санчишҳои фаъолияти субъектҳои соҳибкорӣ дар соҳаҳои истеҳсоли"

Маҷлиси миллии Маҷлиси Олии Ҷумҳурии Тоҷикистон Қонуни Ҷумҳурии Тоҷикистон "Дар бораи мораторияи санчишҳои фаъолияти субъектҳои соҳибкорӣ дар соҳаҳои истеҳсоли"-ро баррасӣ намуда, қарор мекунад:

Қонуни Ҷумҳурии Тоҷикистон "Дар бораи мораторияи санчишҳои фаъолияти субъектҳои соҳибкорӣ дар соҳаҳои истеҳсоли" ҷонибдорӣ карда шавад.

Раиси

Маҷлиси миллии Маҷлиси Олии

Ҷумҳурии Тоҷикистон М. Убайдуллоев

ш. Душанбе, 14 июни соли 2012, №342